

Biparh kişä

Category: Goşgular, Kitapcy
написано kitapcy | 22 январа, 2025
Biparh kişä

BIPARH KIŞÄ

Galp kişini galplygyn bilibem durkaň,
Jogabyn nämüçin beribilmeyäň?
Çöwjeýär üstüne,

berip dur jeza,

Näme üçin ýürekde saklaýaň yza?
Şo pille jogabyn bermänliginden,
Gysylyp-gowruly derlänligiňden,
Utanýaň,

gultunýaň,

dymandan bolup,

Asyl-ha gowy däl,

ýamandan bolup.

"Gahar-duşman!" diýip, köşeşýäň şeydip,
"Ýanyna barmaryn – diýýärsiň – gaýdyp!"
"Näkes bilen näkes bolmazlyk gowy",
Hem ýadyňa salýaň birgiden ýowy.
Gödeklik ilkinji iş guraly oň,
Ýüregi doň,

puşman etmesi ýok soň.

Çykylmasa eger onuň öňünden,
Bogular köp kişi tozan-çaňyndan.
Ol päliýamanyň bermän jogabyn,
Hany bu durmuşda alan sogabyň?
Sen şeydip il-güne etdiň ikilik,
An-ha, ol hanjarly barýar dykylyp.
Ol garaw görmänsoň,

hiç bir kişiden,

Razy ol öz edýän gara işinden.
Şo sebäpli günäkäri sen onuň.

Henizem bir pille,

eň,

zyzyndan eň!

Tut ebşitläp ýakasyndan betpäliň.

■ BU NÄMEDEN ALAMAT?!

Ynha, sen köçeden barýaň,
Eliňde-de ýüküň bar.
Garaşmaýan ýeriňden,
Çyksa iki huligan.

Ýumruklaryň çeneşip,
Ýagdyrsalar melamat.
Hiç kim goldaw bermese,
Bu nämeden alamat?!

Ýa eýelän wezipesi,
Özüňden has ulurak ~
Bir kişini tanap ýörsüň,
Özem ýabygorlurak.

Agyr günü il-güne,
Yetmez ondan delalat.
Edeni öňünden geçýär,
Bu nämeden alamat?!

Degme maňa, degmen saňa,
Sen sag, men-de salamat.
Ine onuň boluşy,
Bu nämeden alamat?!

Allaýar ÇÜRIÝEW.

Goşgular